

Title: Need for plantation along railway tracks.

श्री हरिश्चन्द्र वल्हाण (दिंडोरी) : किसानों की खेती प्रभावित हो रही है क्योंकि खेतों में बरसात का पानी सूख जाता है और वहाँ जल स्तर नीचे जा रहा है। यह भी देखा गया है कि अगर बरसात होती है तो इतना पानी बरसता है कि बाढ़ जैसी स्थिति पैदा हो जाती है और किसानों की फसल को बहुत नुकसान पहुँचता है। देश में बढ़ते तापमान से पेड़-पौधे सूख जाते हैं जिससे देश में प्रदूषण की समस्या बढ़ रही है। भविष्य में यह तापमान बढ़ सकता है। ... (व्यवधान) इस तरह से आने वाला कल ऊँचे तापमान का होगा और किसानों को तथा शहरों में रहने वाले लोगों को कई प्रकार की दिक्कतें हो सकती हैं। आपके माध्यम से मेरा अनुरोध है कि जो तापमान बढ़ रहा है, उससे महासभ में होने वाली परेशानी से वहाँ के लोगों को यह प्रदान की जाए। इसके लिए महासभ में वनरोपण का कार्यक्रम चालू है। हमें सब जगह ऐसे वनरोपण के कार्यक्रम करने चाहिए। खाती जगहों पर पेड़ लगाए जाएँ, रेलवे लाइनों के किनारे पेड़-पौधे लगाएँ, ऐसी मेरी आपके माध्यम से सरकार से विनती है। ... (व्यवधान)

माननीय अध्यक्ष :

कुँवर पुष्पेन्द्र सिंह वन्देल को श्री हरिश्चन्द्र वल्हाण द्वारा उठाए गए विषय के साथ संबद्ध करने की अनुमति प्रदान की जाती है।

रसायन और उर्वरक मंत्री तथा संसदीय कार्य मंत्री (श्री अनन्तकुमार) : मैडम, यदि विपक्ष को इस बारे में बोलना चाहिए तो खड़े ज़ी भी जानते हैं और अन्य माननीय सदस्य भी जानते हैं कि उनको नोटिस देना चाहिए, उनको संयम बरतना चाहिए। जैसे माननीय सदस्य कोडीकुन्नील सुरेश ने पेपर फेंके, यह चेयर के खिलाफ बहुत बड़ा असम्मान है। ... (व्यवधान) मैं आपसे अर्ज करता हूँ कि इसके बारे में कार्रवाई करें। पूरा सदन इसका विरोध करता है। ... (व्यवधान) पूरा सदन इसकी निन्दा करता है। ... (व्यवधान) कांग्रेस पार्टी के सदस्यों से, कांग्रेस पार्टी के नेताओं से हम यह अपेक्षा नहीं कर सकते हैं कि वे ऐसा दुर्व्यवहार करें, ऐसा असंसदीय व्यवहार करें कि कागज़ को छीनकर फेंकें। हम इसकी घोर निन्दा करते हैं और पूरा हाउस इसके खिलाफ है। ... (व्यवधान) चेयर का मान सम्मान सबसे ऊँचा है, उसको वैसे ही रखना चाहिए। पूरा हाउस आपके साथ है। ... (व्यवधान)

माननीय अध्यक्ष : प्लीज़ सुनिए, बैठिए। आप लोग तो शांति से बैठिए। पूरे हिन्दुस्तान को देखने दीजिए। मैं चाहूँगी कि इनको दिखाइए, मुझे कोई फर्क नहीं पड़ता है। आप इतने लैवल पर जा रहे हैं। No, I am sorry. आप बैठिए, प्लीज़ बैठिये।

â€!(व्यवधान)

श्री अनन्तकुमार : यह शर्मनाक है, इसके ऊपर कार्रवाई होनी चाहिए। कांग्रेस पार्टी के नेता इतनी हद तक गिर जाते हैं कि चेयर के ऊपर पेपर फेंकते हैं। हम इसकी पूरी निन्दा करते हैं। जिन मੈम्बर्स ने ऐसा किया है, उन पर कार्रवाई होनी चाहिए, उनको नेम करना चाहिए, हाउस से बाहर करना चाहिए। ... (व्यवधान)

माननीय अध्यक्ष : मुझे भी देखने दो कि कितनी अनुशासनहीनता ये लोग कर सकते हैं, जबकि हम डिस्कसन करने दे रहे हैं।

â€!(व्यवधान)